

**Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Bank Ċentrali Ewropew dwar Fondi ta’ Riżoluzzjoni Bankarja”**

COM(2010) 254 finali

(2011/C 107/03)

Relatur: **is-Sinjura ROUSSENOVA**

Nhar is-26 ta’ Mejju 2010, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*il-Komunikazzjoni mill-Kummissjoni lill-Parlament Ewropew, lill-Kunsill Ewropew, lill-Kumitat Ekonomiku u Soċjali Ewropew u lill-Bank Ċentrali Ewropew dwar Fondi ta’ Riżoluzzjoni Bankarja*

COM(2010) 254 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, responsabbli sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta’ Frar 2011.

Matul l-469 sessjoni plenarja tiegħu li saret fis-16 u s-17 ta’ Frar 2011 (seduta tas-16 ta’ Frar), il-Kumitat Ekonomiku u Soċjali Ewropew adotta din l-opinjoni b’193 vot favur u 4 astensjonijiet.

## 1. Konkluzjonijiet u rakkomandazzjonijiet

1.1 **Il-KESE jaqbel mat-thassib prinċipali tal-Kummissjoni li flus il-kontribwenti ma għandhomx jergġhu jintużaw biex ikopru t-telfiet bankarji u fil-prinċipju jappoġġja l-istabbiliment ta’ netwerk armonizzat ta’ fondi nazzjonali ta’ riżoluzzjoni bankarja (FRB) ex-ante marbuta ma’ sensiela ta’ arrangamenti għall-immaniġġjar ta’ kriżi nazzjonali. Madankollu, il-KESE jinsab imhasseb li sabiex tinkiseb skema ta’ fondi ta’ riżoluzzjoni bankarja fattibbli, l-Istati Membri għandhom jaqblu minn qabel fuq l-adozzjoni ta’ metodi komuni u regoli uniformi sabiex tiġi evitata d-distorsjoni tal-kompetizzjoni.** Is-sinjali attwali jidher li qed jagħtu l-impresjoni opposta. Hemm għadd għmielu ta’ Stati Membri li diġà nedew jew li qed jipplanaw miżuri fiskali biex jergġhu jfornu l-baġits f’qar tagħhom jew biex isahhu s-swieq tagħhom: diġà teżisti sitwazzjoni b’kundizzjonijiet li mhumiex indaqs. Harsa realistika lejn is-sitwazzjoni attwali, u fil-kuntest tal-esperjenzi tal-passat, turi li huwa **diffiċli li wiehed ikun ottimist** li malajr ser tinstab soluzzjoni. Approċċ iktar gradwali forsi jista’ jippermetti li, maż-żmien, xi whud minn dawn id-differenzi jitnaqqsu.

1.2 Rigward il-**kompetizzjoni**, iż-żamma ta’ sitwazzjoni bl-istess kundizzjonijiet għal kulhadd fil-livell nazzjonali, Ewropew u internazzjonali għandha tkun wiehed mill-oġġettivi prinċipali. Kif inhu mfassal attwalment, l-iskema tal-FRB, qiegħda fir-riskju li jkollha effetti ta’ tfixkil fil-livell nazzjonali, billi taffettwa biss parti mis-settur finanzjarju, fil-livell tal-UE, billi timponi kostijiet godda fuq xi setturi nazzjonali li huma diġà dgħajfa, u fil-livell internazzjonali għax ma jidherx li ser jintlaħaq ftehim fil-livell tal-G-20.

1.3 **It-thassib prinċipali jinkludi x-xenarju makroekonomiku.** L-awtoritajiet kollha nazzjonali u internazzjonali qed jagħmlu pressjoni fuq is-settur bankarju biex itaffi s-sitwazzjoni

billi jagħti iktar kreditu lill-ekonomija reali. Huwa stmat li r-regoli prudenzjali l-godda, ir-reqwiziti l-godda għall-kapital u t-taxxi l-godda huma meħtieġa u l-awtoritajiet għandhom ifittxu li jiksbu bilanċ raġonevoli bejn il-**htigiet kontrastanti tal-kapital li jappoġġja l-baġit nazzjonali u l-htieġa ta’ ekonomija reali.** Bhalissa, l-iskema tal-FRB hija vaga wisq biex tippermetti kalkoli preċiżi biex jiġu provduti l-investimenti meħtieġa fil-produzzjoni, it-tkabbir u l-impjiegi. Huwa diffiċli li l-benefiċċji jgawdihom kulhadd minghajr prijoritizzazzjoni u ppjanar tal-hin adatti għall-implimentazzjoni ta’ kull fażi tal-iskema proposta tal-FRB.

1.4 Il-KESE jemmen li qabel ma jittiehdu l-passi biex jiddaħhlu l-imposti bankarji, il-Kummissjoni għandha twettaq analiżi bir-reqqa tal-effetti kumulattivi tad-dazji u l-FRB u tqis it-thassib tagħna msemmi hawn fuq, b’mod partikolari dawk fil-punt 1.3. Biex tittiehed deċiżjoni dwar l-introduzzjoni tal-FRB jeħtieġ stima ta’ kemm ser tiswa l-iskema kollha kemm hi, sa liema punt ser ikollha impatt fuq il-potenzjal għas-self tal-settur bankarju, u kemm ser jgħaddi żmien qabel ma l-FRB tkun b’sahħitha biżżejjed qabel ma tilhaq id-daqs immirat. Il-KESE jirakkomanda li dawn l-istimi jitfasslu fil-kuntest tal-agħar xenarju possibbli sabiex jiġi żgurat li l-iskema tkun realistika u fattibbli f’perjodu ta’ kriżi meta minn banda, il-banek ser jiffaċċjaw id-diffikultajiet biex jagħmlu l-kontributi tagħhom lill-FRB, u mill-banda l-oħra, dan ser ikun żmien meta r-riżorsi tal-fondi ser ikunu meħtieġa.

## 2. Introduzzjoni

2.1 Il-Kummissjoni Ewropea laqgħet il-messaġġ li hareġ mil-laqgħa tal-G-20 f’Pittsburgh f’Settembru 2009, li flus il-kontribwenti m’għandhomx jergġhu jintużaw biex ikopru t-telfiet bankarji, u qed taħdem biex tikseb dan il-għan b’żewġ modi kplementari:

- a) bit-tnaqqis tal-probabilità tal-inadempjenza bankarja permezz ta' **superviżjoni aqwa makroekonomika u mikroekonomika, governanza korporattiva aħjar u standards regolatorji aktar stringenti**; u
- b) bl-iżgurar li jekk minkejja dawn il-miżuri xorta waħda jkun hemm inadempjenza, **ikunu disponibbli għodod adegwati inkluż riżorsi suffiċjenti għar-riżoluzzjoni ordnata u propizja**.

2.2 COM(2010) 254 finali tispjega l-hsieb tal-Kummissjoni dwar kif is-settur finanzjarju jista' jikkontribwixxi għall-ispiza tal-finanzjament tar-riżoluzzjoni ta' banek li fallew fil-qafas tal-ghodod kollha għall-prevenzjoni u l-immaniġġjar tal-kriżi. Il-Kummissjoni temmen li l-Fondi ta' Riżoluzzjoni Bankarja (FRB) *ex ante* ffinanzjati minn imposti fuq il-banek għandhom jagħmlu parti minn qafas ta' stabbiltà finanzjarja u riformi usa' għas-sistema finanzjarja, b'enfasi fuq il-prevenzjoni. Dawn huma meqjusa bhala l-istrument adatt għall-intervent u r-riżoluzzjoni ta' banek inadempjenti b'tali mod li jitnaqqsu kemm jista' jkun l-ispejjeż tal-inadempjenza tal-banek għall-pubbliku. Il-Komunikazzjoni tispjega l-ghan, id-daqs potenzjali u l-kundizzjonijiet għall-istabbiliment tal-FRB.

2.3 L-ghan tal-Kummissjoni Ewropea huwa li ddahhal approċċ tal-UE għall-FRB u li fl-aħhar mill-aħhar twaqqaf fond ta' Riżoluzzjoni pan-UE bhala soluzzjoni mixtieqa sew. Madankollu, il-Kummissjoni temmen li jkun ferm diffiċli li jittiehed l-ewwel pass bl-istabbiliment ta' Fondi ta' Riżoluzzjoni pan-UE **fin-nuqqas ta' qafas integrat tal-UE għall-immaniġġjar tal-kriżijiet u s-superviżjoni**. Għalhekk, l-ewwel pass adatt ikun li **jiġi kkunsidrat il-holqien ta' sistema msejsa fuq netwerk armonizzat ta' fondi nazzjonali ex ante marbuta ma' sensiela ta' arrangamenti nazzjonali koordinati għall-immaniġġjar tal-kriżijiet**.

2.4 Il-KESE jilqa' kull proposta mmirata lejn it-tishih tas-settur finanzjarju u għall-prevenzjoni ta' kriżijiet futuri u f'dan il-kuntest, **fil-prinċipju**, japprova l-inizjattivi u r-rakkomandazzjonijiet tal-Kummissjoni għall-approċċ tal-UE għall-FRB skont COM(2010) 254 finali, imma fl-istess hin jinsab imħasseb. Il-KESE jirrealizza li f'dan l-istadju xi whud mill-inizjattivi jistgħu ma jkunux applikabbli u aċċettabbli għal xi Stati Membri, filwaqt li ohraj jehtiegu iktar hsieb, analiżi u kjarifika.

2.5 L-ghan tal-qafas il-ġdid għall-immaniġġjar u l-prevenzjoni tal-kriżi ser ikun li jiżgura li, fil-każ ta' adempjenza ta' banek kbar, l-Istati Membri jkollhom għodod komuni li jkunu jistgħu

jiġu applikati b'mod koordinat biex tiġi mharsa s-sistema finanzjarja generali, jiġu evitati l-ispejjeż għall-kontribwenti u tiġi żgurata sitwazzjoni b'kundizzjonijiet ekwivalenti. Dawn il-**ghodod ta' riżoluzzjoni komuni** huma mistennija li jiżguraw li l-inadempjenza ordnata tkun **għażla kredibbli għal kwalunkwe bank, irrispettivament mid-daqs jew il-kumplessità**. Il-kunċett tad-**dimensjonijiet** huwa importanti. Filwaqt li fil-prinċipju kull inadempjenza ordnata għandha tkun garantita, dak li hu importanti huwa **li jiġi definit il-kunċett ta' inadempjenza "konsiderevoli" jew "ta' skala kbira"**. L-**istituzzjonijiet finanzjarji kbar hafna u kumplessi** (jiġifieri, il-gruppi internazzjonali, mhux bilfors kollha Ewropej jew kollha bbażati l-Ewropa) **jistgħu johlqu l-isfidi**. Inadempjenzi fuq skala ikbar jistgħu jehtiegu trattament differenti, possibbilment billi l-entità legali tinzamm bhala negozju avvjat permezz tar-ristrutturar, l-istralċ tad-dejn u t-tahlit/tnehhija tal-azzjonisti. Jista' jkun hemm bżonn finanzjament addizzjonali minn fond bhala parti mill-pakkett tal-miżuri.

2.6 Fl-20 ta' Ottubru 2010, il-Kummissjoni adottat pjan ta' azzjoni biex jiġu stabbiliti l-perjodi, il-miżuri, l-ghodod u l-pjani għal qafas shih tal-UE għall-immaniġġjar tal-kriżi. Fir-rebbiegħa tal-2011, għandhom jiġu pprezentati l-proposti legiżlattivi rilevanti dwar l-immaniġġjar tal-kriżi u l-fondi ta' riżoluzzjoni. F'dan l-istadju jista' jkollna biss xi aspetattivi u rimarki preliminari. Id-**data tal-bidu** għandha tiġi stabbilita minn Direttiva, sakemm din tiġi approvata. Probabbilment, wara li jiġu kkunsidrati ċ-ċirkostanzi u l-wegħda tal-Kummissjoni li tapprova l-proposti legiżlattivi rilevanti sar-rebbiegħa tal-2011, id-data l-iktar kmieni tkun 2013-2014. Kull fond ser jiehu ż-żmien biex jilhaq id-daqs immirat imma, billi ser jinkorpora fondi *ex post* kif ukoll *ex ante*, fit-teorija jibda jithaddem hekk kif il-legiżlazzjoni tidhol fis-sehh fl-Istat Membru. Madankollu, għandu jiftekkar li xi Stati Membri habbru li mhumiex beħsiebhom jintroduċu imposti bankarji fil-perjodu l-qasir għax is-setturi bankarji tagħhom ma ntlax b'mod serju mill-kriżi u għandhom stabbli. Għalhekk, l-FRB għandha titqies bhala **għodda biex tiġi ffaċċjata l-kriżi finanzjarja fil-perjodu medju u fit-tul**.

### 3. Kummenti speċifiċi

#### 3.1 L-approċċ lejn il-FRB

3.1.1 Il-KESE japprova l-approċċ tal-Kummissjoni li, **bhala l-ewwel pass, tipproponi li jiġi stabbilit netwerk armonizzat ta' FRB nazzjonali marbuta ma' sensiela ta' arrangamenti nazzjonali kkoordinati għall-immaniġġjar ta' kriżi**. Madankollu, fl-istess hin jirakkomanda li n-netwerk ta' fondi jiġi stabbilit **gradwalment u li jqis bir-reqqa l-karatteristiċi speċifiċi ta' kull Stat Membru**. Il-Ġermanja u l-Isvezja bdew jaħdmu fuq il-fondi tagħhom stess, li ser jiġbru l-flus miġbura mill-imposti/kontribuzzjonijiet. **Kull wiehed għandu l-metodu u regoli proprji għat-twaqqif tal-fond u f'dan l-istadju l-KESE ma jstax jissuġġerixxi liema regoli għandhom jingħataw preferenza**.

3.1.2 Fid-dawl tal-fatt li xi pajjiżi diġà qed jintroduċu imposti, taxxi u sistemi bankarji speċifiċi għall-pajjiż, il-KESE jemmen li, **qabel xejn, għandhom jiġu diskussi u miftiehma xi prinċipji u parametri bażiċi komuni għall-imposti** bil-ghan li tiġi evitata d-distorsjoni tal-kompetizzjoni fi hdan is-settur finanzjarju tal-UE. Il-KESE jaqbel li għandu jkun hemm approċċ gradwali li jiddistingwi bejn l-għanijiet fil-perjodu qasir u daww fil-perjodu medju<sup>(1)</sup>. Fil-perjodu l-qasir, l-Istati Membri għandhom ikunu mistennija jilhqnu ftehim fuq il-bażi tal-imposta, ir-rata u l-ambitu tagħha, filwaqt li jhallu lok għal ċerta flessibilità, fid-dawl tal-bidliet li għaddejjin bhalissa fil-qafas regolatorju u l-iżvilupp lejn iktar armonizzazzjoni. Imbagħad, jista' jiġi kkunsidrat approċċ għall-introduzzjoni gradwali ta' imposta sempliċi u adatta, segwita mill-introduzzjoni ta' sistema aktar armonizzata ta' imposti bankarji u ta' FRB.

3.1.3 Il-KESE jqis li approċċ gradwali huwa aktar adatt u realistiku għax għandu l-potenzjal li jirrifletti l-modi differenti ta' kif il-kriżi finanzjarja affettwat lill-Istati Membri kif ukoll l-ispeċifiċitajiet ta' kif indirizzaw il-kriżi:

— L-Istati Membri dahlu fil-kriżi f'mument differenti u ġew affettwati b'modi differenti u b'limiti differenti. Qed johorġu, jew ser johorġu, mill-kriżi f'mument differenti u ż-żmien meta jkunu jistgħu jstabbilixxu l-FRB tagħhom stess ser iwarja.

— Is-setturi finanzjarji ta' xi Stati Membri ma ġew affettwati b'mod serju mill-kriżi finanzjarja u ma talbux għajna. Minflok, l-ekonomiji reali tagħhom intlaqtu mill-kriżi finanzjarja u ekonomika dinjija b'xi dewmien. Is-setturi bankarji tagħhom, għalkemm sodi, għadhom qed isibuha diffiċli biex jevitaw kwalunkwe żvilupp ta' kriżi u fl-istess hin huma mistennija jappoġġjaw l-irkupru. Dawn il-pajjiżi jistgħu jsibuha bi tqila biex jistabbilixxu FRB nazzjonali fi stadju meta hafna mill-Istati Membri jkunu lesti li jagħmlu dan, anke minhabba l-fatt li uħud minnhom għandhom fondi ta' garanzija tad-depożiti (FGD) li jmorru lil hinn mill-iskemi ta' garanzija tad-depożiti (SGD) u li jinkludu xi funzjonijiet ta' riżoluzzjoni bankarja.

3.1.4 Il-KESE jilqa' l-intenzjoni tal-Kummissjoni, li tidher fil-COM(2010) 579 finali, li tesplora "is-sinerġiji potenzjali bejn is-SGD u l-fondi tar-riżoluzzjoni". Il-Kumitat jemmen li jekk tiġi estiża l-bażi li fuqha qed jiġu ffinanzjati l-fondi ta' garanzija tad-depożiti bhalissa, il-funzjonijiet ta' garanzija tad-depożiti u ta' riżoluzzjoni bankarja jistgħu jitwettqu minn fond wiehed mingħajr ma tiġi mhedda l-kapaċità tal-iskema ta' garanzija tad-depożiti u l-fondi tagħha biex tilhaq l-oġettiv tagħha għall-protezzjoni tad-depożitori. Din l-esplorazzjoni hija adatta ferm għal daww l-Istati Membri li l-fondi ta' garanzija tad-depożiti tagħhom diġà għandhom xi funzjonijiet preventivi u ta' riżoluzzjoni, u tghaqqad iż-żewġ ambiti ġo fond uniku estiż.

<sup>(1)</sup> Ara l-Grupp ta' Hidma Ad Hoc dwar l-Immaniġġjar tal-Kriżijiet tal-Kumitat Ekonomiku u Finanzjarju, 17 ta' Settembru 2010.

3.1.5 Il-KESE jifhem l-argumenti tal-Kummissjoni favur Fond ta' Riżoluzzjoni pan-UE, kif ukoll it-thassib tagħha dwar id-diffikultajiet involuti biex dan jiġi stabbilit u jqis li l-istabbiliment tiegħu huwa prematur u li ma japplikax f'dan l-istadju. Fid-dawl tal-esperjenzi tal-passat u daww reċenti, il-KESE għandu d-dubbi dwar kemm Fond ta' Riżoluzzjoni tal-UE jista' jahdem b'mod effiċjenti.

### 3.2 Il-finanzjament tal-FRB: l-imposta

3.2.1 **Il-Kummissjoni tqis li l-FRB għandhom jiġu ffinanzjati minn kontribuzzjonijiet jew imposti mħallsa mill-banek. Fil-Kunsill Ewropew tas-17 ta' Ġunju 2010, intlaħaq ftehim li l-imposti bankarji għandhom jagħmlu parti minn qafas ta' riżoluzzjoni<sup>(2)</sup> kredibbli u dan għandu jkun wiehed mill-prinċipji li fuqhom għandha tissejjes l-introduzzjoni tagħhom.**

3.2.1.1 Għalkemm il-Komunikazzjoni tispjega li l-għan ewlieni tal-imposta għandu jkun li l-banek jikkontribwixxu għall-kostijiet tal-kriżi, jitnaqqas ir-riskju sistemiku, tiġi llimitata d-distorsjoni tal-kompetizzjoni u jingabru fondi għal qafas ta' riżoluzzjoni kredibbli, ma tagħtix definizzjoni ċara tagħha. F'dokument<sup>(3)</sup> tal-Kumitat Ekonomiku u Finanzjarju, it-terminu "imposta" huwa definit bħala "hlas (tariffa jew taxxa) li l-istituzzjonijiet finanzjarji jkollhom ihallsu biex jikkontribwixxu għall-kostijiet tal-kriżi finanzjarja": imposta hija kkunsidrata bħala tariffa meta tkun immirata lejn fondi barra l-baġit, filwaqt li hija kkunsidrata bħala taxxa meta tkun parti mill-baġit tal-gvern. Il-KESE jstenna li l-Kummissjoni tagħti definizzjoni ċara tat-terminu "imposta".

3.2.2 **Il-KESE jikkunsidra li l-kriterji għall-bażi u r-rata tal-imposta huma fost l-ostakli ewlenin biex jintlaħaq ftehim ġenerali u huwa konvint li l-ewwel u qabel kollox għandu jkun hemm qbil dwar bosta prinċipji bażiċi.** Il-KESE jaqbel mal-fehma tal-Kummissjoni li l-bażi tal-imposta għandha tkun konformi mal-prinċipji elenkati fil-Komunikazzjoni, p.8. Għandu jiġi rikonossut li s-setturi finanzjarji nazzjonali jvarjaw f'termini ta' **daqs, sistemi ta' governanza, effiċjenza ta' superviżjoni u livell ta' riskju.** Abbażi ta' dawn id-differenzi, fil-bidu, l-Istati Membri jistgħu jingħataw ċerta flessibilità biex jikkunsidraw bażijiet differenti tal-imposta iżda wara dawn il-bażijiet tal-imposta għandhom jiġu armonizzati.

3.2.3 **Il-Komunikazzjoni tqis li l-kontribuzzjonijiet/imposti jistgħu jkunu bbażati fuq tliet parametri: l-assi tal-banek, l-obbligazzjonijiet tal-banek u l-profitti u l-bonusijiet tal-banek.** Peress li l-karta tal-bilanċ tal-assi u l-obbligazzjonijiet tiġbor il-kunsiderazzjonijiet tar-riskju aħjar minn kwalunkwe indikatur ieħor, il-KESE jqis li l-profitti u l-bonusijiet tal-banek huma bażi anqas adatta għall-kontribuzzjonijiet tal-banek. Dawn iż-żewġ bażijiet tal-imposti għandhom il-vantaġġi u l-iżvantaġġi tagħhom u x'aktarx ikun adatt li jkun hemm tahlita tat-tnejn li huma.

<sup>(2)</sup> Kummissjoni Ewropea, DG għas-Suq Intern u s-Servizzi, *Commission Services Non-Paper on Bank Levies for Discussion at the EFC Meeting on 31 August 2010*, (Dokument informali tas-Servizzi tal-Kummissjoni dwar l-imposti bankarji, għal diskussjoni matul il-laqgħa tal-KEF, fil-31 ta' Awwissu) p. 4.

<sup>(3)</sup> Grupp ta' Hidma Ad Hoc dwar l-Immaniġġjar tal-Kriżijiet tal-Kumitat Ekonomiku u Finanzjarju.

**3.2.3.1 L-assi tal-banek huma indikaturi tajbin tar-riskji tagħhom.** Huma jirriflettu kemm l-eventwalità potenzjali tal-inadempjenza bankarja kif ukoll l-ammont li jista' jkollu jintefaġ għall-manigġ tar-riżoluzzjoni tal-bank. L-assi skont ir-riskju, kif issuggerixxa l-FMI <sup>(4)</sup>, jistgħu jiġu kkunsidrati wkoll bhala bażi adatta għall-imposti peress li jistgħu jitqabblu fil-livell internazzjonali fid-dawl tal-aċċettazzjoni wiesgħa tal-htigiet ta' kapital ta' Basel. Min-naħa l-oħra, peress li l-assi tal-banek huma soġġetti għall-htigiet ta' kapital skont ir-riskju, imposta bbażata fuqhom tirdoppja l-effetti tal-hiteġa għall-kapital tal-Kumitat ta' Basel.

**3.2.3.2 Il-KESE jemmen li l-obbligazzjonijiet tal-banek,** appartati d-depożiti ggarantiti u l-kapital tal-banek (pereżempju Tier 1 għall-banek) u inkluż xi affarijiet li ma jidhrux fuq il-karta tal-bilanċ, x'aktarx huma l-baži l-aktar preferuta għall-kontribuzzjonijiet/l-imposti tal-banek <sup>(5)</sup>. Huma indikatur tajjeb tal-kostijiet li jistgħu jkunu mehtieġa meta jkun hemm bżonn li jiġi riżolt bank, huma sempliċi u, għalkemm ma tistax tiġi eskluża għalkollox ċerta koinċidenza, ma jikkoinċidux daqs l-approċċ ibbażat fuq l-assi <sup>(6)</sup>. Jistgħu jiġu esklużi wkoll obbligazzjonijiet oħrajn: id-debitu subordinarju, id-debitu ggarantit mill-gvern u t-transazzjonijiet tad-debitu bejn il-gruppi. Madankollu, fid-dawl tal-fatt li l-Istati Membri diġà introduċew sistemi speċifiċi għall-imposti li l-bažijiet ta' imposta tagħhom ivarjaw b'mod konsiderevoli, jista' jkun li approċċ inizjali armonizzat, imsejjes fuq l-obbligazzjonijiet kollha u l-valutazzjoni kwalitattiva preċedenti, ikun iktar aċċettabbli.

**3.2.4 Il-KESE jaqbel mal-fehma tal-Kummissjoni,** li tidher fid-dokument COM(2010) 579 finali, li kull fond ta' riżoluzzjoni bankarja għandu jirċievi kontribuzzjonijiet mill-istituzzjonijiet liċenzjati fl-istess Stat Membru, u li l-kontribuzzjoni għandha tkopri l-fergħat stabbiliti tagħhom fi Stati Membri oħra. Għalhekk, is-sussidjarji jkunu soġġetti għall-imposti tal-istat ospitanti u l-fergħat ikunu soġġetti għall-imposti tal-istat tal-oriġini. Jekk l-Istati Membri kollha jżidu l-imposti fuq l-istituzzjonijiet finanzjarji li jsegwu dawn il-prinċipji, ir-riskji tal-fatturazzjoni doppja u d-distorsjonijiet tal-kompetizzjoni jistgħu jiġu evitati.

**3.2.5 Il-KESE jinsisti li għandha tingħata attenzjoni liż-żmien meta tiġi introdotta l-imposta fid-dawl tal-isfidi li qed jiffaċċjaw bhalissa kemm il-banek kif ukoll l-ekonomija.** Wara perjodu ta' krizi finanzjarja severa, il-banek normalment

<sup>(4)</sup> FMI, A Fair and Substantial Contribution by the Financial Sector (Kontribut ġust u sostanzjali mis-settur finanzjarju), Rapport finanzjarju għall-G-20, Ġunju 2010, p. 17.

<sup>(5)</sup> Il-FMI jippreferi sensiela wiesgħa ta' obbligazzjonijiet, inklużi xi affarijiet li ma jidhrux fuq il-karta tal-bilanċ iżda appartati l-kapital u l-obbligazzjonijiet assigurati. Fid-dokument informali tagħha tal-20 ta' Awwissu, il-Kummissjoni tappoġġja wkoll l-approċċ ibbażat fuq l-obbligazzjonijiet tas-suq. Erba' Stati Membri diġà adottaw approċċ ibbażat fuq obbligazzjonijiet divrenzjati.

<sup>(6)</sup> Il-proposti tal-Kumitat ta' Basel jissorveljaw il-likwidità u r-riskji ta' trasformazzjoni mehuda mill-banek.

jibizgħu mir-riskju u, għal ftit snin, iżommu lura milli jsejlfu minkejja l-isforzi tal-awtoritajiet nazzjonali u internazzjonali biex ihegġuhom jikkontribwixxu għall-irkupru tal-ekonomija. Fl-istess hin, il-banek ikollhom jassumu l-kostijiet tal-kapital ġdid u l-htigiet tal-likwidità. L-istituzzjonijiet finanzjarji jistgħu jingħataw perjodu ta' transizzjoni adegwat, konsistenti mal-analiżi rakkomandata mill-KESE fil-punt 1.4 hawn fuq, sabiex isahhu l-baži tal-kapital tagħhom, jaġġustaw għas-sistema regolatorja ġdida u jiffinanzjaw l-ekonomija reali. Fil-perjodu medju jista' jkun xieraq li jsiru xi aġġustament fir-rigward tar-rata bil-għan li jiġu kkunsidrati kwalunkwe żviluppi regolatorji fil-gejjieni kif ukoll l-iżvilupp tal-qafas ta' riżoluzzjoni tal-UE.

### 3.3 Ambitu u daqs tal-FRB

**3.3.1 L-ambitu u d-daqs tal-FRB jiddependu minn kif il-Kummissjoni tiddetermina l-kompitu tal-fondi għall-finanzjament tar-riżoluzzjoni ordnata tal-entitajiet f'diffikultà finanzjarja, inklużi l-banek.** Il-KESE jappoġġja l-fehma tal-Kummissjoni li l-fondi ta' riżoluzzjoni għandhom ikunu disponibbli għar-riżoluzzjoni tal-banek, iżda l-użu tagħhom biex isalvaw lil istituzzjonijiet għandu jkun ċarament eskluż. Madankollu, il-KESE jqis li mhux aċċettabbli li l-qafas ta' riżoluzzjoni tal-krizi żviluppat mill-Kummissjoni **jiffoka prinċipalment fuq is-settur bankarju**, peress li l-istituzzjonijiet finanzjarja kollha jistgħu jkunu ta' periklu għall-investituri meta jieħdu riskji kbar. Il-KESE jirakkomanda li l-banek **kollha u l-istituzzjonijiet finanzjarja ssorveljati kollha** (minbarra l-entitajiet tal-assigurazzjoni, li bhalissa qed tithejja skema separata għalihom) għandhom ikunu parti mill-qafas ta' riżoluzzjoni <sup>(7)</sup>. B'hekk jiġi żgurat li jkun hemm kundizzjonijiet ekwivalenti ta' kompetizzjoni u jevita li jintbagħtu sinjali qarrieqa lill-opinjoni pubblika li parti biss tal-komunità finanzjarja hija responsabbli għall-krizi.

**3.3.2 Il-Komunikazzjoni għadha ma indikatx x'għandu jkun id-daqs tal-fondi – iżda indikat li s-settur finanzjarju għandu jhallas il-kostijiet kollha ta' riżoluzzjoni – jekk ikun hemm bżonn permezz ta' arrangamenti ta' finanzjament ex post.** Il-problema ser tkun kif jista' jiġi **kkalkulat id-daqs adatt identifikat** skont il-pajjiż. Hawnhekk jinholqu żewġ problemi: l-ewwel problema hi li **l-iktar sistemi dgħajfa ser jitolbu, b'mod proporzjonat, għall-ogħla kontribuzzjonijiet**, u b'hekk tqum il-kwistjoni dwar jekk il-kundizzjonijiet ta' kompetizzjoni humiex ekwivalenti jew le. Il-problema l-oħra hi l-limitu ta' żmien li jintuza għall-kalkoli: **il-limitu identifikat huwa kkal-kolat abbażi tas-sitwazzjonijiet attwali u ta' prospettiva.** Qabel ma jinkiseb il-limitu identifikat, is-sitwazzjoni tista' tkun laqhet inbidlet b'mod sostanzjali u għalhekk ikun hemm bżonn li jiġu aġġustati kemm il-mira kif ukoll il-kontribuzzjonijiet. Ir-regoli għandhom iqisu **l-possibbiltà li jkun hemm tibdil fil-kundizzjonijiet u l-kalkoli inizjali.** Barra minn hekk, peress li r-riskji jvarjaw matul iċ-ċiklu, ir-rata tal-imposta jkollha tiġi aġġustata biex is-sistema finanzjarja ssir anqas proċiklika.

<sup>(7)</sup> Fil-COM(2010) 579 finali, il-Kummissjoni twieġhed li ser tapplika l-qafas tal-UE għall-immanigġjar tal-krizi fis-settur finanzjarju għal kull istituzzjoni ta' kreditu u xi kumpaniji tal-investment mingħajr ma tagħti definizzjoni ċara ta' kumpaniji ta' investment. Il-KESE jemmen li l-qafas ta' riżoluzzjoni għandu jiġi applikat għal kull istituzzjoni finanzjarja li qiegħda taħt superviżjoni.

### 3.4 L-indipendenza u l-governanza tal-FRB

#### 3.4.1 Il-KESE japprova l-fehma tal-Kummissjoni li l-FRB għandhom jibqgħu separati mill-baġit nazzjonali. Il-KESE jaqbel li l-indipendenza funzjonali tagħhom mill-gvern tiżgura li jkopru biss miżuri ta' riżoluzzjoni, u xejn aktar.

Madankollu, l-Istati Membri bhalissa qed jużaw żewġ approċċi differenti biex jallokaw il-fondi miġbura mis-settur finanzjarju. Pajjiżi bhall-Germanja, il-Belġju u l-Isvezja jibbażaw fuq il-prinċipju li għandha tiġi stabbilita rabta ċara bejn id-dhul u l-hlasijiet tal-mekkaniżmu ta' riżoluzzjoni. Pajjiżi ohra jippermettu li l-fondi miġbura mill-imposta jiġu assorbiti mill-baġit ġenerali billi m'hemm l-ebda rabta esplicita mal-qafas ta' riżoluzzjoni maħsuba għas-settur finanzjarju. L-arranġamenti li joħolqu stennijiet li l-istituzzjonijiet finanzjarji jistgħu jirċievu appoġġ minghand il-gvern jistgħu jipperikolaw l-ghan tal-qafas propost, li huwa li tiddaħhal riżoluzzjoni b'ordni ta' istituzzjonijiet finanzjarji fi problemi minghajr l-użu ta' flus il-kontribwenti. Il-KESE jaqbel mal-fehma tal-Kummissjoni li t-twaqqif ta' fondi ta' riżoluzzjoni ddedikati jista' jwassal għat-tnaqqis tad-dipendenza tas-settur finanzjarju fuq il-fondi pubbliċi u jnaqqas il-periklu morali tal-problema marbuta mal-istituzzjonijiet "kbar wisq biex ifallu" (too big to fail). Il-KESE huwa tal-fehma li, bhal fil-każ tal-fondi ta' garanzija ta' depożitu, il-flus li jinġabru mill-imposta għandhom ikunu taħt il-kontroll u l-governanza ta'

awtoritajiet differenti minn dawk li jkunu responsabbli mill-affarijiet fiskali, pereżempju dawk inkarigati mill-governanza tal-Qafas ta' Stabbiltà Finanzjarja.

3.4.2 Qabel ma tittiehed deċiżjoni finali dwar il-governanza tal-FRB, għandhom jinghataw twegibiet ċari għall-mistoqsijiet li ġejjin:

- il-fond jagħmel parti mir-regolament prudenzjali? jew
- huwa maħsub bhala miżura fiskali, immirata lejn is-settur finanzjarju biex jikkontribwixxi għall-irkupru tal-flus tal-pubbliku li ntefqu? jew
- m'huwa xejn aktar għajr manuvra fiskali, immirata lejn suq aktar trasparenti billi tiġi miġġielda l-ispekulazzjoni finanzjarja?

Jekk il-Kummissjoni tqis il-FRB bhala miżura parafiskali u bhala parti mill-qafas ta' stabbiltà finanzjarja, għandha tiżgura li tfehem dan sew għax ma jstax ikun hemm governanza tajba tal-FRB minghajr fehim ċar dwar in-natura tagħha.

Brussell, 16 ta' Frar 2011.

*Il-President*  
tal-Kumitat Ekonomiku u Soċjali Ewropew  
Staffan NILSSON